



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ ១៩៦.....សហវ/.....

ប្រកាស

ស្តីពី

វិធាននិងនីតិវិធីនៃការក្រុមការបំពេញបែបបទបញ្ជាព្យាបាលនិងព្យាបាលគ្រប់គ្រងចំពោះទំនិញ

នាំចេញ-នាំចូលសេដ្ឋកិច្ចសិទ្ធិបញ្ជា

ឧបនាយករដ្ឋមន្ត្រី

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពី ការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពី ការតែងតាំង និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែល ប្រកាស ឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែល ប្រកាស ឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី២០ ខែកក្កដា ឆ្នាំ២០០៧ ដែល ប្រកាសឱ្យប្រើច្បាប់ស្តីពីតយ
- បានឃើញព្រះរាជក្រមលេខ នស/រកម/០២០២/០០៦ ចុះថ្ងៃទី០៧ ខែកុម្ភៈ ឆ្នាំ២០០២ ដែល ប្រកាសឱ្យប្រើច្បាប់ស្តីពី ម៉ាក ពាណិជ្ជនាម និងអំពើនៃការប្រកួតប្រជែងមិនស្មោះត្រង់
- បានឃើញព្រះរាជក្រមលេខ នស/រកម/០៣០៣/០០៨ ចុះថ្ងៃទី០៥ ខែមីនា ឆ្នាំ២០០៣ ដែល ប្រកាសឱ្យប្រើច្បាប់ស្តីពីសិទ្ធិអ្នកនិពន្ធ និងសិទ្ធិប្រហាក់ប្រហែល
- បានឃើញព្រះរាជក្រមលេខ នស/រកម/០១១៤/០០៦ ចុះថ្ងៃទី២០ ខែមករា ឆ្នាំ២០១៤ ដែល ប្រកាសឱ្យប្រើច្បាប់ស្តីពីម៉ាកសម្គាល់ភូមិសាស្ត្រទំនិញ

- បានឃើញអនុក្រឹត្យលេខ ៦៤ អនក្រ.បក ចុះថ្ងៃទី១២ ខែកក្កដា ឆ្នាំ២០០៦ ស្តីពីការអនុវត្តច្បាប់ស្តីពី ម៉ាក ពាណិជ្ជនាម និងអំពើនៃការប្រកួតប្រជែងមិនស្មោះត្រង់
- បានឃើញអនុក្រឹត្យលេខ ៤៨៨ ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួលអនុក្រឹត្យលេខ ៤៨៨ ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅ នៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ៧៦ អនក្រ.បក ចុះថ្ងៃទី១៣ ខែមិថុនា ឆ្នាំ២០១៨ ស្តីពីការរៀបចំ និងការប្រព្រឹត្តទៅនៃក្រុមប្រឹក្សានីតិកម្មនៃក្រសួងសេដ្ឋកិច្ចនិងហិរញ្ញវត្ថុ
- បានឃើញប្រកាសលេខ ១៤៧ សហវ.ប្រក ចុះថ្ងៃទី០៨ ខែកុម្ភៈ ឆ្នាំ២០១៨ របស់ក្រសួងសេដ្ឋកិច្ចនិងហិរញ្ញវត្ថុស្តីពីការរៀបចំនិងការប្រព្រឹត្តទៅរបស់នាយកដ្ឋាន និងអង្គភាពក្រោមឱវាទអគ្គនាយកដ្ឋានគយនិងរដ្ឋាករកម្ពុជានៃក្រសួងសេដ្ឋកិច្ចនិងហិរញ្ញវត្ថុ
- យោងតាមសំណូមពរការងារចាំបាច់របស់ក្រសួងសេដ្ឋកិច្ចនិងហិរញ្ញវត្ថុ

ជំពូកទី ១
បទប្បញ្ញត្តិទូទៅ

ប្រការ ១.-

ប្រកាសនេះ មានគោលបំណងពង្រឹងប្រសិទ្ធភាព នៃការអនុវត្តច្បាប់កម្មសិទ្ធិបញ្ញាតាមរយៈការកំណត់វិធាន និងនីតិវិធីសម្រាប់ព្យួរការបំពេញបែបបទបញ្ជាទំនិញពីគយនូវរាល់ការនាំចេញ-នាំចូលទំនិញដែលលើសច្បាប់ពាក់ព័ន្ធនឹងកម្មសិទ្ធិបញ្ញានៃព្រះរាជាណាចក្រកម្ពុជា។

ប្រការ ២.-

ប្រកាសនេះ មានវិសាលភាពអនុវត្តចំពោះការព្យួរការបំពេញបែបបទបញ្ជាទំនិញពីគយចំពោះទំនិញនាំចេញ-នាំចូលលើសកម្មសិទ្ធិបញ្ញា ដែលពាក់ព័ន្ធនឹងម៉ាក ម៉ាកសម្គាល់ភូមិសាស្ត្រទំនិញ និងសិទ្ធិអ្នកនិពន្ធ និងសិទ្ធិប្រហាក់ប្រហែល។

ជំពូកទី ២

ការស្នើសុំព្យួរការបំពេញបែបបទបញ្ជាទំនិញពីគយលើទំនិញសង្ស័យលើសកម្មសិទ្ធិបញ្ញា

ប្រការ ៣.-

ម្ចាស់កម្មសិទ្ធិបញ្ញាដែលបានចុះបញ្ជីស្របច្បាប់ ឬភ្នាក់ងារតំណាងស្របច្បាប់ អាចដាក់ពាក្យស្នើសុំទៅអគ្គនាយកដ្ឋានគយនិងរដ្ឋាករកម្ពុជា ឱ្យផ្អាកជាបណ្តោះអាសន្ននូវការបំពេញបែបបទបញ្ជាទំនិញពីគយលើទំនិញសង្ស័យថាលើសកម្មសិទ្ធិបញ្ញាពាក់ព័ន្ធនឹងម៉ាក ម៉ាកសម្គាល់ភូមិសាស្ត្រទំនិញ និងសិទ្ធិអ្នកនិពន្ធនិងសិទ្ធិប្រហាក់ប្រហែលដោយបំពេញពាក្យស្នើសុំតាមទម្រង់ដែលកំណត់ដោយអគ្គនាយកដ្ឋានគយនិងរដ្ឋាករកម្ពុជា។

អ្នកដាក់ពាក្យស្នើសុំព្យួរការបំពេញបែបបទបញ្ជាទំនិញពីគយបណ្តោះអាសន្នចំពោះទំនិញដូចខាងលើ ត្រូវបង់កម្រៃចំនួន ១,០០០,០០០ រៀល (មួយលានរៀលគត់)។



ប្រការ ៤ .-

អ្នកដាក់ពាក្យស្នើសុំព្យួរការបំពេញបែបបទបញ្ជាទំនិញពីគយបណ្តោះអាសន្នចំពោះទំនិញដែលសង្ស័យលើសកម្មសិទ្ធិបញ្ញា ត្រូវភ្ជាប់មកជាមួយនូវសំណុំឯកសារដូចខាងក្រោម៖

- ក. ច្បាប់ចម្លងនៃវិញ្ញាបនបត្រចុះបញ្ជីម៉ាក ម៉ាកសម្គាល់ភូមិសាស្ត្រទំនិញ និងសិទ្ធិអ្នកនិពន្ធនិងសិទ្ធិប្រហាក់ប្រហែល
- ខ. ការរៀបរាប់ដ៏ល្អិតល្អន់ពីទំនិញដែលម៉ាករបស់វាត្រូវបានប្រើប្រាស់ ព្រមទាំងទំនិញត្រូវដែលបានចុះបញ្ជីស្របច្បាប់ ប្រសិនបើមានសំណូមពរ
- គ. លិខិតថ្លែងបញ្ជាក់ពីហេតុផលជាមូលដ្ឋាន និងភស្តុតាងជាក់ស្តែងថាទំនិញទាំងនោះលើសកម្មសិទ្ធិបញ្ញា
- ឃ. ឯកសារបញ្ជាក់លក្ខណៈពិសេសដែលអាចវិនិច្ឆ័យភាពខុសគ្នារវាងទំនិញពិត និងក្លែងក្លាយ
- ង. លិខិតបញ្ជាក់អត្តសញ្ញាណ ដូចជាអត្តសញ្ញាណប័ណ្ណសញ្ជាតិខ្មែរ ឬលិខិតឆ្លងដែន
- ច. លិខិតផ្ទេរសិទ្ធិពីម្ចាស់កម្មសិទ្ធិបញ្ញា ប្រសិនបើពាក្យស្នើសុំនោះត្រូវបានដាក់ដោយតំណាងដែលទទួលសិទ្ធិ
- ឆ. បង់កម្រៃដ្ឋបាលដូចក្នុងកថាខណ្ឌ ២ នៃប្រការ ៣។

ប្រការ ៥ .-

ក្នុងអំឡុងពេល ១០ (ដប់) ថ្ងៃ នៃថ្ងៃធ្វើការគិតចាប់ពីថ្ងៃទទួលពាក្យស្នើសុំដូចក្នុងប្រការ ៤ នៃប្រកាសនេះ អគ្គនាយកដ្ឋានគយនិងរដ្ឋាករកម្ពុជា ត្រូវឆ្លើយតបជាលាយលក្ខណ៍អក្សរថាទទួលយកទៅចាត់ការ ឬបដិសេធនូវសំណើសុំនេះ។

ប្រការ ៦ .-

ក្នុងរយៈពេលមិនលើសពី ១០ (ដប់) ថ្ងៃ នៃថ្ងៃធ្វើការ បន្ទាប់ពីការឆ្លើយតបទៅម្ចាស់កម្មសិទ្ធិបញ្ញា ឬតំណាងពីការទទួលយកការស្នើសុំព្យួរការបំពេញបែបបទបញ្ជាទំនិញពីគយទៅចាត់ការ អគ្គនាយកដ្ឋានគយនិងរដ្ឋាករកម្ពុជា ត្រូវជូនព័ត៌មានទៅម្ចាស់ទំនិញអំពីការព្យួរការបំពេញបែបបទបញ្ជាទំនិញពីគយរួមទាំងឈ្មោះ និងអាសយដ្ឋាននៃអ្នកស្នើសុំព្យួរ និងត្រូវអញ្ជើញម្ចាស់ទំនិញឬតំណាង និងម្ចាស់កម្មសិទ្ធិបញ្ញា ឬតំណាង ដើម្បីចូលរួមត្រួតពិនិត្យប្រវត្តិទំនិញ ដោយបញ្ជាក់ពីមូលហេតុ និងកាលបរិច្ឆេទត្រួតពិនិត្យប្រវត្តិទំនិញ។ ក្នុងរយៈពេលមិនលើសពី ១០ (ដប់) ថ្ងៃ នៃថ្ងៃធ្វើការ បន្ទាប់ពីទទួលបាននូវការអញ្ជើញម្ចាស់ទំនិញឬតំណាង និងម្ចាស់កម្មសិទ្ធិបញ្ញាឬតំណាង ត្រូវបញ្ជាក់ជាលាយលក្ខណ៍អក្សរពីការចូលរួមត្រួតពិនិត្យប្រវត្តិទំនិញនេះ មកអគ្គនាយកដ្ឋានគយនិងរដ្ឋាករកម្ពុជាវិញ។

មុនពេលទំនិញត្រូវបានធ្វើការត្រួតពិនិត្យប្រវត្តិ ក្នុងករណីម្ចាស់កម្មសិទ្ធិបញ្ញាឬតំណាងដកពាក្យស្នើសុំព្យួរការបំពេញបែបបទបញ្ជាទំនិញពីគយ ឬមិនបានបញ្ជាក់ពីការចូលរួមត្រួតពិនិត្យប្រវត្តិទំនិញតាមរយៈពេលកំណត់នេះ ឬពុំមានការស្នើចាត់វិធានការបណ្តោះអាសន្នដើម្បីពន្យារការព្យួរការបំពេញបែបបទបញ្ជាទំនិញពីគយ ឬពីអាជ្ញាធរដែលបានប្រគល់សិទ្ធិផ្សេងទៀតនោះ ពាក្យស្នើសុំព្យួរការបំពេញបែបបទបញ្ជាទំនិញពីគយត្រូវទុកជាមោឃៈ ហើយអគ្គនាយកដ្ឋានគយនិងរដ្ឋាករកម្ពុជា អាចបន្តនីតិវិធីគយតាមបទប្បញ្ញត្តិជាធរមាន ។



ជំពូកទី ៣

ការត្រួតពិនិត្យទំនិញសន្សំលើសកម្មសិទ្ធិបញ្ញា

ប្រការ ៧ .-

មន្ត្រីគយនិងរដ្ឋាករ ត្រូវធ្វើការត្រួតពិនិត្យប្រវែង និងត្រូវផ្ទៀងផ្ទាត់រវាងព័ត៌មានក្នុងពាក្យស្នើសុំ ព្យួរការបំពេញបែបបទបញ្ជាទំនិញពិតគយ ជាមួយឯកសារពាក់ព័ន្ធ ដើម្បីស្វែងរកភស្តុតាងនានានៃការល្មើស កម្មសិទ្ធិបញ្ញា។ ការត្រួតពិនិត្យប្រវែងនេះ ត្រូវមានការចូលរួមពីម្ចាស់ទំនិញ ឬតំណាង និងម្ចាស់កម្មសិទ្ធិ បញ្ញា ឬតំណាង និងអាចស្នើសុំកិច្ចសហការពីស្ថាប័នឯកទេសផ្សេងទៀតដើម្បីចូលរួមត្រួតពិនិត្យប្រវែង។

ម្ចាស់កម្មសិទ្ធិបញ្ញា ឬតំណាង និងម្ចាស់ទំនិញ ឬតំណាង អាចនាំមកជាមួយនូវឯកសារពាក់ព័ន្ធ បន្ថែមទៀតដើម្បីប្រើប្រាស់តាមការចាំបាច់។

ក្នុងករណីម្ចាស់ទំនិញ ឬតំណាង អវត្តមានដោយគ្មានមូលហេតុ ការត្រួតពិនិត្យប្រវែងនឹងត្រូវបន្ត អនុវត្តស្របតាមនីតិវិធីនិងបទប្បញ្ញត្តិជាធរមាន។

ប្រការ ៨ .-

ក្នុងករណីមានភស្តុតាងគ្រប់គ្រាន់បង្ហាញថា ទំនិញដែលជាកម្មវត្ថុនៃការត្រួតពិនិត្យនោះអាច ល្មើសកម្មសិទ្ធិបញ្ញា មន្ត្រីគយនិងរដ្ឋាករ ត្រូវបន្តព្យួរទុកជាបណ្តោះអាសន្ននូវនីតិវិធីបំពេញបែបបទបញ្ជា ទំនិញពិតគយ។ បន្ទាប់មក ម្ចាស់កម្មសិទ្ធិបញ្ញាឬតំណាង ត្រូវប្តឹងទៅតុលាការមានសមត្ថកិច្ច ដើម្បីសម្រេច ថាទំនិញនេះពិតជាល្មើសកម្មសិទ្ធិបញ្ញា និងមានចំណាត់ការបន្តលើទំនិញល្មើសនេះ ហើយអគ្គនាយកដ្ឋាន គយនិងរដ្ឋាករកម្ពុជា ត្រូវសម្របសម្រួលសហការបញ្ជូនសំណុំរឿងពាក់ព័ន្ធនៅតុលាការផងដែរ។

ក្នុងករណីមិនមានភស្តុតាងគ្រប់គ្រាន់បញ្ជាក់ថាទំនិញនេះជាទំនិញល្មើសកម្មសិទ្ធិបញ្ញា ការបំពេញ បែបបទបញ្ជាទំនិញពិតគយនឹងត្រូវអនុវត្តបន្តតាមបទប្បញ្ញត្តិជាធរមាន។

ប្រការ ៩ .-

ក្នុងអំឡុងពេលនៃកិច្ចដំណើរការនីតិវិធីតុលាការ ម្ចាស់ទំនិញ ឬតំណាង និងម្ចាស់កម្មសិទ្ធិបញ្ញា ឬតំណាង អាចស្នើសុំអគ្គនាយកដ្ឋានគយនិងរដ្ឋាករកម្ពុជា ដកយកទំនិញគំរូដើម្បីពិនិត្យនិងវិភាគ ក្នុង គោលបំណងបញ្ជាក់ឱ្យដឹងថាទំនិញនោះល្មើស ឬមិនល្មើសកម្មសិទ្ធិបញ្ញា ដោយត្រូវប្រគល់ទំនិញគំរូនោះ មកវិញក្រោយពី បានបញ្ចប់ដំណើរការពិនិត្យ និងវិភាគ។

អគ្គនាយកដ្ឋានគយនិងរដ្ឋាករកម្ពុជា អាចដកយកទំនិញគំរូក្នុងពេលណាមួយដើម្បីធ្វើការ ពិសោធន៍ ឬ ផ្ទៀងផ្ទាត់ជាក់ស្តែង ក្នុងករណីចាំបាច់។

ជំពូកទី ៤

ការអនុវត្តសិទ្ធិរបស់មន្ត្រីគយនិងរដ្ឋាករដោយពុំមានការស្នើសុំពីម្ចាស់កម្មសិទ្ធិបញ្ញា (Ex Officio)

ប្រការ ១០ .-

មន្ត្រីគយនិងរដ្ឋាករ មានសមត្ថកិច្ចអាចព្យួរទុកការបំពេញបែបបទបញ្ជាទំនិញពិតគយ ក្នុងអំឡុង ពេលនាំចេញឬនាំចូល នៅពេលដែលទទួលបាននូវភស្តុតាងបឋម ឬមានហេតុផលសមរម្យដែលអាចសង្ស័យ ថាល្មើសកម្មសិទ្ធិបញ្ញាពាក់ព័ន្ធនឹងម៉ាក ម៉ាកសម្គាល់ភូមិសាស្ត្រទំនិញ និងសិទ្ធិអ្នកនិពន្ធនិងសិទ្ធិប្រហាក់

ប្រហែល។ ការព្យួរទុកការបំពេញបែបបទបញ្ជាទំនិញពីគយនេះ អាចធ្វើក្នុងរយៈពេលត្រឹម ១០ (ដប់) ថ្ងៃ នៃថ្ងៃធ្វើការ ។

ប្រការ ១១ .-

បន្ទាប់ពីព្យួរទុកការបំពេញបែបបទបញ្ជាទំនិញពីគយតាមបញ្ញត្តិប្រការ ១០ ខាងលើនេះ មន្ត្រី គយនិងរដ្ឋាករ ត្រូវជូនដំណឹងជាលាយលក្ខណ៍អក្សរទៅម្ចាស់ទំនិញ ឬតំណាង និងម្ចាស់កម្មសិទ្ធិបញ្ជា ឬ តំណាងដើម្បីផ្តល់ព័ត៌មាន ឬមកផ្ទៀងផ្ទាត់ទំនិញ ក្នុងរយៈពេលមិនលើសពី ០៧ (ប្រាំពីរ) ថ្ងៃ នៃថ្ងៃធ្វើការ។

ក្នុងករណីមិនមានភស្តុតាងគ្រប់គ្រាន់បង្ហាញថាទំនិញនោះលើសកម្មសិទ្ធិបញ្ជា នីតិវិធីបំពេញ បែបបទបញ្ជាទំនិញពីគយនឹងត្រូវអនុវត្តបន្តតាមបទបញ្ញត្តិជាធរមាន។ មន្ត្រីគយនិងរដ្ឋាករមានសមត្ថកិច្ច ពាក់ព័ន្ធ ត្រូវបានលើកលែងពីការទទួលខុសត្រូវឬបន្ទុកនានា នៅពេលដែលសកម្មភាពទាំងនោះត្រូវបាន អនុវត្តឡើងដោយសុចរិតភាព។

ក្នុងករណីមានភស្តុតាងគ្រប់គ្រាន់បង្ហាញថាទំនិញនោះលើសកម្មសិទ្ធិបញ្ជា អគ្គនាយកដ្ឋាន គយនិងរដ្ឋាករកម្ពុជា អាចបន្តការព្យួរទុកការបំពេញបែបបទបញ្ជាទំនិញពីគយ ហើយម្ចាស់កម្មសិទ្ធិបញ្ជា ឬតំណាង មានរយៈពេល១០ (ដប់) ថ្ងៃ នៃថ្ងៃធ្វើការ ដើម្បីផ្តួចផ្តើមដំណើរការដោះស្រាយវិវាទ ឬចំណាត់ការ តាមផ្លូវតុលាការ ដោយត្រូវតម្កល់និមុត្តិធានាតាមការកំណត់របស់អគ្គនាយកដ្ឋានគយនិងរដ្ឋាករកម្ពុជា។

ប្រសិនបើម្ចាស់កម្មសិទ្ធិបញ្ជា ឬតំណាង មិនផ្តួចផ្តើមដំណើរការដោះស្រាយវិវាទ ឬចំណាត់ការ តាមផ្លូវតុលាការ នោះមន្ត្រីគយនិងរដ្ឋាករមានសមត្ថកិច្ចត្រូវមានចំណាត់ការបន្តតាមផ្លូវតុលាការ។

**ជំពូកទី ៥
និមុត្តិធានា និងសន្និធិ**

ប្រការ ១២ .-

ក្នុងករណីអនុវត្តតាមបញ្ញត្តិនៃប្រការ ៦ និង ប្រការ ១១ នៃប្រកាសនេះ មន្ត្រីគយនិងរដ្ឋាករ មានសិទ្ធិតម្រូវឱ្យម្ចាស់កម្មសិទ្ធិបញ្ជា ឬតំណាង តម្កល់និមុត្តិធានាមានតម្លៃស្មើនឹង ៣០% នៃតម្លៃទំនិញ នាំចេញនាំចូល ដើម្បីការពារការខាតបង់ដល់ម្ចាស់ទំនិញ ឬតំណាង និងអាជ្ញាធរមានសមត្ថកិច្ច។

ការតម្កល់និមុត្តិធានាត្រូវធ្វើឡើង នៅពេលដែលអគ្គនាយកដ្ឋានគយនិងរដ្ឋាករកម្ពុជាឆ្លើយ តបជាលាយលក្ខណ៍អក្សរថាទទួលយកពាក្យស្នើសុំការបំពេញបែបបទបញ្ជាទំនិញពីគយទៅចាត់ការ។

ក្នុងករណីទំនិញដែលត្រូវព្យួរការបំពេញបែបបទបញ្ជាទំនិញពីគយ ជាប្រភេទទំនិញឆាប់ខូច គុណភាព ម្ចាស់កម្មសិទ្ធិបញ្ជា ឬតំណាង ត្រូវតម្កល់និមុត្តិធានាបន្ថែមតាមស្ថានភាពជាក់ស្តែង។

និមុត្តិធានាខាងលើ ត្រូវរក្សាទុក ក្នុងគោលបំណងទូទាត់ការខូចខាតដល់ម្ចាស់ទំនិញ ឬតំណាង និងអាជ្ញាធរមានសមត្ថកិច្ច ឬបង្វែរសងទៅម្ចាស់កម្មសិទ្ធិបញ្ជាវិញ។

ប្រការ ១៣ .-

ទំនិញដែលជាកម្មវត្ថុ នៃការព្យួរទុកការបំពេញបែបបទបញ្ជាទំនិញពីគយ ត្រូវរក្សាទុកនៅ ទីកន្លែងដែលមានការអនុញ្ញាតពីមន្ត្រីគយនិងរដ្ឋាករមានសមត្ថកិច្ច។



**ជំពូកទី ៦
អន្តរបញ្ញត្តិ**

ប្រការ ១៤ .-

ម្ចាស់ទំនិញ ឬតំណាងមានសិទ្ធិដាក់បណ្តឹងមកអគ្គនាយកដ្ឋានគយនិងរដ្ឋាករកម្ពុជា ឬតុលាការ មានសមត្ថកិច្ច ដើម្បីការពារសិទ្ធិនិងផលប្រយោជន៍របស់ខ្លួនស្របតាមច្បាប់ និងបទប្បញ្ញត្តិជាធរមាន។

ប្រការ ១៥ .-

អគ្គនាយកដ្ឋានគយនិងរដ្ឋាករកម្ពុជា ត្រូវចេញសេចក្តីណែនាំចាំបាច់នានាស្តីពីការគ្រប់គ្រង ទំនិញនាំចេញ-នាំចូលលើសកម្មសិទ្ធិបញ្ញា សំដៅធានាឱ្យមានតម្លាភាព និងប្រសិទ្ធភាពនៃការអនុវត្តតាម បញ្ញត្តិនៃប្រកាសនេះ។

**ជំពូកទី ៧
អវសានបញ្ញត្តិ**

ប្រការ ១៦ .-

បទប្បញ្ញត្តិទាំងឡាយណាដែលមានខ្លឹមសារផ្ទុយពីប្រកាសនេះ ត្រូវចាត់ទុកជានិរាករណ៍។

ប្រការ ១៧ .-

រដ្ឋមន្ត្រីប្រតិភូអមនាយករដ្ឋមន្ត្រីនិងជាប្រតិភូរាជរដ្ឋាភិបាលទទួលបន្ទុកជាអគ្គនាយក នាយក ខុទ្ទកាល័យ អគ្គលេខាធិការ ប្រតិភូរាជរដ្ឋាភិបាលទទួលបន្ទុកជាអគ្គនាយកនៃអគ្គនាយកដ្ឋាន អគ្គនាយក នៃអគ្គនាយកដ្ឋាន អគ្គាធិការនៃអគ្គាធិការដ្ឋាន នាយកនៃវិទ្យាស្ថានសេដ្ឋកិច្ចនិងហិរញ្ញវត្ថុ និងគ្រប់ ប្រធានអង្គភាពពាក់ព័ន្ធក្រោមឱវាទក្រសួងសេដ្ឋកិច្ចនិងហិរញ្ញវត្ថុ ត្រូវទទួលបន្ទុកអនុវត្តប្រកាសនេះ តាម ភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃ ២៧ ខែ ១២ ឆ្នាំ ២០២១ ទោស័ក ព.ស ២៥៦៤
ធ្វើនៅរាជធានីភ្នំពេញ ថ្ងៃទី ២៧ ខែ ១២ ឆ្នាំ ២០២១

ឧបនាយករដ្ឋមន្ត្រី



អគ្គបណ្ឌិតសភាចារ្យ អូន ព័ន្ធមុនីរ័ត្ន

កន្លែងទទួល៖

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ក្រសួងពាណិជ្ជកម្ម
- ក្រសួងវប្បធម៌ និងវិចិត្រសិល្បៈ
- សភាពាណិជ្ជកម្មកម្ពុជា
- “ ដើម្បីជូនជ្រាប ”
- ដូចប្រការ ១៧ “ ដើម្បីអនុវត្ត ”
- រាជកិច្ច
- ឯកសារ-កាលប្បវត្តិ